



CHRYŚCIJANSKAJA DUMKA

25 SAKAWIKA 1930 h.

Hod. III. * Nr. 6.

ŽMIEST.

1) Pratesty protiū relihijnych prašle-
daū u S.S.R.R.; 2) *Ks. Ad. St.* — Lek-
cyja, Ewanelija i nawuka na niadzie-
lu 4 postu; 3) *J. H.* — Nawakoła
świetu; 4) *J. Bylina* — Daroha Kry-
ža; 5) Z relihijna-kaścielnaha žyćcia;
6) Z hramadzka-palityčnaha žyćcia;
7) *W. Pabinski* — Listy z wioski; 8)
Wilenskija nawiny; 9) Roznyja cika-
wašci; 10) *Stary Haspadar* — Hutar-
ki ab haspadarcy; 11) *W. A.* — Jak
Hanula žbirałasja ŭ Arhientynu; 12)
Žarty; 13) Naša pošta; 14) Kalendaryk.



KALENDARYK

Dni	N. styl	St. styl	Rymska - katal.	Hreka katal.
S.	26	13	Todara bp.	Pier. m. prp. Ničyra.
Č.	27	14	Jana Damasc.	Benedykta prp.
P.	28	15	Jana Kapistr.	Ahapija mč.
S.	29	16	Kiryly i Eüstazija	Sawina i Juljana mč.
N.	30	17	Siarodposnaja N.	4 n. postu Aleks.
P.	31	18	Balbiny dziewy	Kiryly Jeruz.
A.	1	19	Hugona	Chryzaŭta i Daryi
S.	2	20	Pranciška z P.	OO. ub. S. Pakł.
Č.	3	21	Ryšarda bp.	Jakuba i sp.
P.	4	22	Izydara bp.	Wasila św. mč.
S.	5	23	Wincentaha	Nikana i taw. pr.
	6			
N.	24		N. Čornaja	5 n. postu Z. Jok.
P.	7	25	Epifana	Błahawieščyna Pr. B.
A.	8	26	Dzianisa	Sabor Arch. Haw.
S.	9	27	Maryi Kleap.	Matrony prp.
Č.	10	28	Ezachiela pr.	Ilaryona i Ściap.
P.	11	29	Lawona W.	Marka bp.
S.	12	30	Juljana pap.	Łazar. sub.
N.	13	31	N. Wierbnaja	N Wierbnaja Ipata
P.	14	1	Justyna m.	Maryi Jeh.
A.	15	2	Bazyla	Cita prp i Amf.

ŽMIENY PAHODY.

Ad 22 sakawika da kanca miesiaca pawietra łahodna-
je i častyja daždžy. Ad pačatku krasawika až da 8 paho-
da; ad 9 da 17 žmienna.

Sonca			Miesiaca	
dni	uschođ	zachad	dni	žmieny
25	5.14	5.38	30	maładzik
30	5.00	5.49	7.IV	pieršaja kwadra
1.IV	4.34	6.70	13	poŭnia
15	4.22	6.19		

NAŠA POŠTA.

Ks. Dr. K. K. Hrošy atrymal i rasparadzilisia im
jak Wy žadajecie. Dziakujem.

Ks. I. B. Za 10 zł. i za pamiać ščyra dziakujem
Było b duža pažadany, kab Wy, majučy časinu, napisa-
da nas ab žyćci z Wašaha Palešsia.

I. W. Zamiest wialikich apawiadańniaŭ, pišyć
lepš zwyčajnyja korespondencyi, padajučy ūsio toje, š-
moža cikawić hramadźianstwa.

Ks. Ul. P. Za 8 zł. ščyraya padziaka. Časopiš w
syłajem akuratna.

W. A. Atrymali i „waronu“ i „łhuna“. Wielmi doł
ryja. Dziakujem. Nadrukujem.

Ks. B. P. 10 zł. atrymali, dziakujem. Patrebnyy
numary, kali tolki jany ū nas znajducca, wyšlem.

Ks. A. K. Duža Wam dziakujem za 4 zł. i za p-
miać. Časopiš wysyłajem akuratna.

CHRYŚCIJANSKAJA DUMKA

Padpisnaja cana z pierasyłkaj:

na hod 8 zał.
na paŭhoda 4 „
na 3 mies. . . . 2 „
na 1 „ 80 hr.

BIELARUSKAJA KATALICKAJA ČASOPI
WYCHODZIĆ RAZ U DWA TYDN

ABWIESTKI žmiaščajucca tolki na WOKŁADC

Kaštujuć: Cełaja staronka 80 zał.

$\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3

Redaktar pryjniaje ad 9 — 12 i ad 5 — 6.

Hramadźianie!

Da hetaha numaru „Chryścijanskaj Dumki“ tym, kamu nie dału-
čyli ū numary prošlym, dałučajem „przekaz pocztowy“, jakim prosim na-
šych daŭžnikoŭ pierasłać naležnyja nam hrošy. Chto nia moža ūsich—
niachaj pryšle choć častku.

HRAMADZIANIE! Pašpiašycie spoŭnić Waš relihijny, narodny i hra-
madzki doŭh. Ad Was zaleža los našaj časopisi!

REDAKCYJA.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tygodni.

Hod III.

WILNIA, 25 SAKAWIKA 1930 h.

Nr. 6.

Pratesty prociŭ relihijnych praśledaŭ u S.S.R.R.

Ciażki praśled musiać pieranosić usie chryścijanie ŭ S.S.R.R., asabliwa kataliki i prawasłaŭnyja. Praŭda, komunisty stajać u swajej teoryi (ichniaj nawucy) niby na huncie swabody wiery, uwaŭajućy jaje za prywatnuju reč koŭnaha čaławieka. Ale heta tolki ŭ teoryi, a na praktycy jany starajucca wyrwać wieru z hramadzkaha, siamiejnaha, a nawat i prywatnaha ŭżycia, uŭywajućy da hetaha ŭsiakich sposabaŭ, nawat teroru.

Koŭny čaławiek maje tam šmat prykraściaŭ, kali zachocza jaŭna pryznacca da swajej wiery i spaŭniać jaje zahady. Takomu komunisty nie dajuć pracy i zarobotku, abminajuć pry rozdawaŭni kartačak na chleb i adzieŭu, abkładaŭ wialikimi padatkami i cisnuć pry koŭnaj nahodzie, jak tolki im zachocacca, wykidaŭc nawat z kwateraŭ, słowam, robiac jaho biaspraŭnaj istotaj i asudŭajuć na pawolnaje kanaŭnie. I heta tolki za toje, što čaławiek wieryć u Boha i choča spaŭniać Jaho zahady.

Apošnim časam komunisty pajšli jašče dalej: jany skasawali niadzielu, uwodziaćy h. zw. biazupynny raboćy tydzień, pakasawali ŭsie chryścijanskija ŭwiaty, a ŭwodziaćy kolektywizacyju, zadumali pakasawać i ŭsie ŭwiaty. Hetaki ŭdziek nad relihijaj nia moh astacca biaz wodhuku i wa ŭsim chryścijanskim ŭwiecie pačalisia pratesty.

Pieršym zapratestawaŭ św. Ajciec Pius XI. Jon z wyšyni Apostalskaha pasadu wykazaŭ usie ŭniawahi, jakija cierpieć chryścijanie i prawasłaŭnyja i kataliki i chryścijanskaja relihija ŭ sawietach i zahadaŭ u hetym sakawiku miešiacy, asabliwa ŭ dzień św. Jozefa, pa ŭsiech kaściołach malicca za praśledawanyh komunistami chryścijan. Za Papieŭam pajšli pradstaŭniki anhielskaha kaścioła, lutaranie i kalwiny, słowam uwieś chryścijanski ŭświat naznaćyŭ u hetym miešiacy malitwy za tych, što pakutu-

juć pad sawietami za swaje relihijnyja prakanaŭni.

Papieŭ pamiŭ inšym uspaminaje, što dwa katalickija biskupy (Słoskan i Fryzon) i adzin pradstaŭnik Papieŭa dla ŭschodniaha abrađu (Fiodaraŭ) pakutujuć na ciaŭkich rabotach u bałšawickaj katarzie, što šmat duchawienstwa siadzić u wastrohach abo sasłany na ciaŭkija raboty. A dalej Papieŭ hetak piša ab komunistach: „U časie apošnich Kalad nia tolki zaćynili celyja sotni ŭświatyniaŭ, spalili šmat abrazoŭ, zahaniaci da pracy ŭsiech rabotnikaŭ i wućniaŭ u školach, ale jašče brali ad rabotnikaŭ i rabotnic padpisku, što wyrakajucca wiery i buduć nienawidzieć Boha... Aproč hetaha ŭ koŭnym horadzie i ŭ mnohich wioskach rabili pluhawyja hledzišča, jakija ŭ Maskwie, stolicy kraju, baćyli zahraničnyja dyplomaty: na wazoch jeŭdzili padrostki, piereadzietyja ŭ liturhičnaje adzierńnie i na pahardu brali kryŭy ŭ ruki i plawali na ich; na inšych wazoch abo aŭtamabilach byli pastaŭleny wialikija jelki, na katorych wisieła šmat kukłaŭ pradstaŭlajućy ch katalickich i prawasłaŭnych biskupaŭ. Aproč hetaha ŭ centry horadu inšyja chłapcy dapuskalisia biazboŭnych čynaŭ nad kryŭam“...

Hetakimi sławami Papieŭ pradstaŭlaje praśled chryścijanstwa ŭ sawietach. Hetyja fakty paćwierdŭany zahraničnymi dyplomata-
mi, jakija znachodziacca ŭ Maskwie.

Ciapier, kali ŭwieś ŭświat pratestuje prociŭ straŭnaha praśledu relihii ŭ SSRR, rasiejskija komunisty, jak pišuć hazety, zajaŭlajuć, što jany ŭžo hwałtaŭ nad sumleńniem čaławieka rabić bołš nia buduć. Ale trudna im wieryć. Najchutčej heta jośc tolki „pieradyška“, kab pašla ŭžnoŭ pajsci swajej prastupnaj darohaj! Pakul-što adnak možna skazać, što hołas haławy chryścijanstwa św. Ajca na zlahodŭańnie praśledawańniaŭ relihii ŭ SSRR maje i mieć budzie wialikaje značeńnie.

LEKCYJA, EWANELIJA I NAWUKA NA NIADZIELU 4 POSTU.

I.

Braty, napisana jość, što Abraham mieŭ dwuch synoŭ: adnaŭ ad niawolnicy, a druhoŭ ad wolnaj. Ale katory ad niawolnicy, powodle cieła naradziŭsia, a katory ad wolnaj, pawodle abiacańnia, što było padabienstwam čaŭ inša-ŭa. Bo jany — heta dwa zakony. Adzin z hary Synaju, što ŭ niawolu rodzić i ta im jość Agar, bo Synaj — heta hara ŭ Arabii, jakaja maje suwiaŭ z ciapierašnim Jeruzalimam, katory jość u niawoli z synami swaimi. Ale heny Jeruzalim, što ŭ hary, wolny jość i jon — matka naša. Bo napisana: wiesialisia, biaspłodnaja, katoraja nia rodziš. Radujsia i wykrykiwaj, katoraja nia mučyšsia rodziačy, bo šmat bolejšo dzieciej u pakinutaj, jak u tej, što maje muža. A my, braty, padobna da Izaaka, synami jość abiacańnia. A tak jak tady to, katory byŭ naradziŭšysia pawodle cieła, prašledawaŭ taŭ, katory byŭ naradziŭšysia pawodle ducha, — tak i ciapier. Ale što hawora Pisańnie? Adpraŭ niawolnicu i syna jaje, bo syn niawolnicy nia budzie našlednikam z synam wolnaj. I tak, braty, my nia jość syny niawolnicy, ale wolnaje, bo da wolnaści wyzwaliŭ nas Chrystus.

(Gal, 4, 22-31).

II.

U heny čas, Jezus pieraprawiŭsia na druŭ bierah mora Haŭilejskaha, abo Tyberyjadskaha, a za im išła wialikaja hramada, bo widzieli cudy, jakija jon čyniŭ nad chŭworymi. Dyk uzyšoŭ Jezus na haru i sieŭ tam z wučniami swaimi. Była-ŭ blizka Pascha, żydoŭskaje swiata. Wot-ŭa, kali Jezus padniaŭ wočy i ŭhledziŭ, što jdzie da jaŭ wializnaja hramada, skazaŭ da Filipa: dzie kupim chleba, kab jany mieli jeści. A he-

tak kazaŭ, prabujučy jaŭ, bo sam wiedaŭ, što mieŭ rabić. Adkazaŭ jamu Filip: za dźwieście denaraŭ nia chwacie im chleba, kab koŭny choć krychu atrymaŭ. Adzin z wučniaŭ jaŭ, Andrej, brat Symona Piotry, kazaŭ jamu: jość tut adzin chłapiec, što maje piat jačmiennych chłaboŭ i dźwie ryby, ale što heta znača na hetulki? Tady skazaŭ Jezus: skażycie ludziam sieści. Było-ŭ na tym miescy šmat trawy. Dyk pasieli mučžyny likam kala piaci tysiać. Jezus-ŭa ŭziaŭ chłaby i ŭčyniŭšo padziaku, razdaŭ pasieŭšym, taksama i ryby — skolki chacieli. A kali padjeli, skazaŭ swaim wučniam: žbiarycie kuski, što astalisia, kab nie zmarnawalisia. Dyk sabrali i napoŭnili, z piaci jačmiennych chłaboŭ, dwannacca kašoŭ kuskoŭ, jakija astalisia pašla tych, što jeli. A tyja ludzi, kali pabačyli cud, jaki ŭčyniŭ Jezus, skazali: hety jość sapraŭdy prarok, katory mieŭ na swiet pryjści. Jezus-ŭa, kali paznaŭ, što majuć pryjści, kab uziat jaŭ i zrabić karalom, adyšoŭ uznoŭ na haru sam adzin.

(Jan, VI 1-15)

III.

Toj samy Herad, jaki zahadaŭ haławu adciać św. Janu za jahonyja śmieŭja słowy praŭdy, žadaŭ z im pabačycca. Chto-ŭ wiedaje, na što jamu było heta patrebnym! U koŭnym wypadku Chrystus, jakoha „jšče nia wybiła hadzina“, nie žadaŭ hetaha tajomnaha spatkańnia. Ŭziaŭšo z saboj kolki apostoŭ, pakinuŭ Galileju i łodkaj pierajechaŭ na paŭnočna-ŭschodni bierah Tyberyjadskaha woziera, dzie waŭadaryŭ Filip wiedamy z łahodnaści swajho charakteru. Było heta niezadoŭha da Paschi, praŭdapodobna ŭ trecim hodzie publičnaha žyćcia Zbaŭcy.

Hramady ludziej, jakija ad Chrystusa nie adstupali, bačyli, kudy Jon škirawaŭsia. Jany piechatoj abkrużyli woziera i ŭžnoŭ apynulisia pry Chrystusie ŭ wakolicach Betsaidy-Juliady.

Nawakoła swietu.

(Z raskazu ajca dr. Fr. Bučysa, Hienerała a.a. Maryjanaŭ, apisaŭ J. H.)

(Praciah, hl. „Chr. D.“ Nr. 5).

Sydnej. Z Melburnu, praz čatry dni, byli my ŭ Sydneju dnia 30-ha žniŭnia. Ahramadny port, zatoka. Kruhom skaŭ. Pamiž skałami — ščeliny, a adtul pahladali na nas laniwa partowyja harmaty, katoryja zwyčajna dremiać, bo „raboty“ im tut niamašaka: Aŭstralija nia maje z kim wajawać. Kali padjechali my da samaha horadu, pradstawiŭsia nam abraz warty najlepšaha mastaka: zatoka pradstaŭlaje saboj scenu, bierahi, a tam wyšej i wyšej damy, pałacy, jak-by ludzi, što zasiadajuć na ławach — usio razam padobna da niejkaha čaroŭnaha amfiteatru. Pamiž budynkami krasujecca ahramadny katalicki kaścioł u styli gotyckim; jašče nia skončany. Parachod zatrymaŭsia. Wychodzim. Niejak nawat škoda było nam pa-

kidać swajho „Oramu“, bo praz takuju doŭhu padarožu žyliŭsia z im. Dobra nam służyŭ; praŭda, krychu nas u darozie patuzaŭ, ale ab hetym ciapier zabylisia. Adnak, pajšoŭšo na ćwiordy hrunt, kali pačuli my wielmi pryhoży chor, jak pijaŭ „alleluja“, dyk i nam zrabilaŭsia wiesia na duży. A ja, choć stary, tak, zdajecca, padskočyŭ-by ŭ takt da taŭho śpiewu. Praŭda, što pijaŭli samyja najlepšyja śpiewaki z ceŭaj Aŭstralii; a wučylisia jany praz 3 miesiacy, a było ich 400 čaławiek!... Duchawienstwa, zakony, školy witali kardynała wielmi ŭračysta. Z ceŭaj pracesijaj pryjšli da katedry: katedra zamkniona; dźwiery zaslonieny. Čamu? Bo tolki ciapier adčyniajecca katedra dla publičnaha nabaženstwa. Da hetaj pary kaścioł jašče byŭ u budowie; kančali ŭ nutry. I woś padyžoŭ haloŭny architekt i padaŭ Kardynała naŭnički. Kardynał razrezaŭ tašmu i zasłona pry dźwiarach apała; tahdy padali na tacy załaty kluč. Kardynał adčyniŭ dźwiery i ŭwajšoŭ pieršy.

Nadyšli da Jaho takža ludzi z dalejšaha ūscho-
du: z Gaŭlonicyi, z Iturei i Perei. Nabralasia
ūsich jakich tysiać piać narodu, nia ličacy žan-
čyn i dziaciej.

Z miłaścij adniošsia Chrystus da hrama-
daŭ ludziej: wučyŭ ich ab waładarstwie nia-
biesnym i azdaraŭlaŭ chworych. Tymčasam
wiečareła. Ludzi, zachopleny Chrystom, ad Ja-
ho nie adstupali, a tymčasam na pražyŭleńnie
nia mieli nijakich zapasaŭ. Miłaść Zbaŭcy da
ich uzmaħalašia.

Była blizka Pascha. Adnak Chrystus z pry-
čyny ūzmohšajsia da Jaho warožašci faryzejaŭ,
išci ū hety hod u Jeruzalim nia žbirašsia. Tut
na pustyni razam z narodam pastanawiŭ ad-
šwiatkawać heta wialikaje šwiata. I adšwiat-
kawaŭ, adznačajućy jaho, jak apiswajuć usie
čatyry Ewangelisty, nakarmleńniem piaci tysiać
ludziej cudoŭna rozmnoženymi piacma chłaba-
mi i dźwiama rybami.

1. Nie adstupali ad Chrysta hramady lu-
dziej, jak ad Wučyciela swajho i Boha. Duch
ich żyŭ słowam Božym, praŭdaj Chrystowaj.
Ale cieła ich było hałodnym, a nawokał čy-
staja pustynia. Dyk i ciełu ich Boh dostarčyŭ
jeży. Ad Boha ziarniaty, zarodki i ūkrytaja ū
ich tajomnaja życiowaja siła. Ad Jaho, jak z
krynicy biazdonnaj, wypływa je ūsio życie
naša.

Ale Waładar życia nia tolki daje jaho
nam pasredstwam prawoŭ swaich, prawoŭ pry-
rody, ale moħa dać jaho i biespasredna, čaho
siańniašniaja ewangelicznaja apowieść ab cu-
doŭnym nakarmleńni piaci tysiać ludziej i jość
przykładam.

Hata-ž samaje cudoŭnaje nakarmleńnie,
heta samaja Božaja z ludźmi biasieda jość
takža padabienstwam św. Eucharystyi, u jakoj
Zbaŭca żywic nas Ciełam swaim i Krywioj
swajej.

2. Nakormleny cudoŭna narod, zachople-

ny dabratoy i mahutnaścij Chrystusa, chacieŭ,
choć-by nawat siłaj, zrabić Jaho karalom swa-
im. Narod dahledziŭ u Chryście Boha, bo-ž
heta było całkom widawočnaje. Dahledziŭšy-ž
u Chryście Boha, narod Im zachapiŭsia, dušu
swaju addać Jamu hatoŭ byŭ.

Hetak bywaje zašiody. Sutyčnaść duży
čalawieka z Boham padnosie jaje, ašwiačaje,
daskanalić. Duży, jakaja znachodzie Boha, adkry-
wajecca inšy šwiet—šwiet praŭdy, šwiet ščašcia.

3. Jezus pakinuŭ ludziej, jakija pažadali
afiarawać Jamu karonu ziemskaha waładarst-
wa. Jon adyšoŭ uznoŭ „na ģaru sam adzin“.

Nia maje dla Chrystusa značeńnia wała-
darstwa z łaski natoŭpu, jaki šukaje wyklučna
dabrabytu materjalnaha, a na duchowyja ba-
haćci roŭnaduŭny, jaki nawat i nie dadumywa-
jecca Jaho wialikich Božych planaŭ. Hetkaj
dla siabie pašany Chrystus nie pažadaje. Jon
adyšoŭ na ģaru malicca i hetym pakazaŭ, dzie
i jak treba šukać praŭdy życiowaj i siły zdol-
naj pakanac zło. Z wyšinji niabiesnaj wyšaŭ
Jezus, kab usio przyiemnaje da siabie padwy-
sić. Nia pryšoŭ Jezus panawać i ūcisakać nas,
ale padnosić i hadawać da praŭdy i ščašcia.

* * *

Išoŭ narod za Chrystusam i byŭ nakorm-
leny cialesna i duchowa. Idziemo i my za
Im, katory skazaŭ: „Ja šwietłaść šwieta, čhto za
mnoj chodzić, nia bywaje ū ciemry“.

Ks. Ad. St.



Heta jość wialikaje i waħnaje zdareńnie
dla Aŭstralii: kašcioł u Sydneju budawašsia
praz doŭhija hady, aħ woś praca skončana!
Wy darahija słuhačy nia dziwicisia, što ū Aŭ-
stralii tak uračysta witajuć kardynała. Bo Kar-
dynał Ceretti jość pradstaŭnikom Aĵca św. i
pryjechaŭ ū Aŭstraliju na Eucharystyčny Kan-
hres. Dy jašče i toje musimo prypomnić, što
aŭstralijskija kataliki pierażywali strašenny
ŭcisak i ździek ad anhielskaha heretyckaha ūra-
du. Ad pačatku XIX wieku Aŭstralija służyła
za miesca ssysłki dla katarźnikaŭ, źladziejaŭ.
Tady tak-ža ssysłali i katalikoŭ za wieru. Aŭstra-
lija była dla Anhlii tym, čym dla Rasiei —
Sibir. Ksiandzoŭ nia puščali i kataliki musili
pamirać biaz spowiedzi. Pieršy ksiondz pasia-
liŭsia ū Aŭstralii ū 1820 hodie i mnoha wy-
ciarpieŭ ad anhličan, ale pieratrywaŭ na sta-
nowiščy, aħ pakul była dadzienna katalikom
swaboda, jašče, praŭda, nia poŭnaja. I woś ad
1835 hodu katalickaja wiera pačynaje pašyrac-
ca. Ciapier u Aŭstralii jość 5 arcybiskupaŭ

i 14 biskupaŭ. Katalikoŭ naličajecca 1 miljon
250 tysiać. Aproč taho na wyśpie Tasmanii
jość arcybiskup i 35 tysiać katalikoŭ. I ū No-
waj Zelandyi — adzin arcybiskup i 3 biskupy.
Kata'ikoŭ jość tam 153.600.

Woś-ža pośle doŭhaha ździeku kataliki
abychodziać swaju pieramohu. I tymbolš treba
ciešycca, što pieramahli nia złościj, ale ciar-
pieńniem, pracaj i nawukaj. Nawuka i arhani-
zacyja — woś nowaje aruħħa prociŭ złošci
piekła i blahich ludziej.

Uračystaje prywitańnie było ūładźana ū
nowaj katedry, hdzie pramaŭlali arcybiskup
Sydnejski i ludzi šwieckija z uradu, staršy mi-
nistar i burmistr. Gubernatar, katory jość prad-
staŭnikom ad anhielskaha karala, bo haloŭnu-
ju ūladu spraŭlaje tut Anhlija, wydaŭ uračysty
abied na 250 asobaŭ. Pośle zaprašali hašciej
roznyja arhanizacyi ū horadzie; najbolšaje
adnak pryniaćcie źladzili ū haradzkoj sali. Tak,
jak narod chacieŭ widzieć kardynała z blizka,
dyk зробlena było tak: pasiarođ sali było pad-

I. BYLINA.

Daroha kryža.

(Praciah, hl. Nr. 5 „Chr. D.“)

St. VIII.

*Z kryžam idzieć Pan, Zbauleńnie dać światu,
Zbaŭcy darohu zabiehli kabiety.**Z płáčam na ziemi da noh jany pali**U strašnym žali.**Chacia naš Zbaŭca aź mleje ad boli, —**Ciešyć kabiety adnak u niadoli,**Płakać im kaža nad dziećmi — synami**I nad hrachami.*

Wośmaja stacyja prypaminaje nam toje miesca, dzie Zbaŭca naš spatkaŭ Jeruzalimskich žančyn, što płakali pa Im.

Dobraje serca Chrystowa, choć sumnaje i zbalełaje, dla płáčučych adnak žančyn nachodzić słowy paciechi i spahady: „Dočki Jeruzalimskija, nia płáčcie pa mnie, ale płáčcie sami pa sabie i pa synoch wašych“ (Łuk. 23,28)

O dobry Jezu! I ja ŭwieś dušoj swajej łučusia z Twajej mukaj, z Twaim bolem. Dyk hłań na mianie łaskawym wokam swaim, jak u żyćci maim, tak i ŭ časinu majej śmierci.

St. IX.

*Jezus na horu idzie Kalwaryjsku,
Pad ciazkim kryžam samleuśy paŭ nizka,
Sam Jon padniacca nia maje užo siły,
Zbaŭca naš miły.**Padaje Jezus pad kryžam raz treci:
Heta kab zbawić, ciabie, hrešny świecie,
Kryža nia kinie, choć siły nia maje,
Na im skanaje.*

Dziewiataja stacyja prypaminaje nam toje miesca, dzie Jezus Chrystus, jašče bolš asłabieuśy na siłach, treci raz upaŭ pad kryžam.

Čym čašciej Jezus padaje, tym bolš heta dla Jaho baluča. Ale ci ja časta prypaminaju

sabie, čyja wina hetych strašnych ciarpieńniaŭ i što za siła tak sroha muča Zbaŭcu majho?

O, Boža ŭsiomahutny! Z hłybini serca majho pryznajusia, što hrachi maje, da jakich tak časta waračajusia, što-raz bolš pryčyniajuć Tabie bol i muku.

Dyk ciapier, da noh Twaich upaŭśy, sercam poŭnym žalu, ćwiordaj wolaj nie hrašyć bolš, malu ŭ Ciabie miłaserdzia i prabačeńnia.

St. X.

*Nowaha Zbaŭcy pryдали ciarpieńnia!
Ždziorli nialudzka z Jaho ŭsio adzieńnie.
Hetym nanowa rany adnawili,
Woc tam paili.**Chryste, Stwaryciel, Zbaŭca naš i Boža,
Ty prybiraješ ziamielku pryhoža;
Ach, prybiraje Ciabie kroŭ i rany,
Jezu kachany.*

Dziesiataja stacyja prypaminaje nam toje miesca, dzie Jezus Chrystus byŭ raździety i pojeny žoŭciaj.

Niabywały bol pryčyniaje cielu Zbaŭcy našaha addzirańnie adzieży ad ran krywawych, a takža bol najčyściejšamu Sercu Jaho, kali hwałtam, prad wačami narodu, staŭlajuć Jaho abnažanym.

Jakaja-ž roźnica miž Taboj o, Jezu, i mnoj! Ty poŭny bolu cialesnaha i duchowaha, a ja ŭšciaž šukaju roskaśy, zbytkau, hrešnaj wiasiołści. Dapamaży-ž mnie, o dobry Jezu, zmiarnić żyćcio majo na lepšaje, na żyćcio da Twajho padabniejšaje!

St. XI.

*Niamiłaserna kładuć na kryž srohi
I prybiwajuć Zbaŭcy ruki, nohi.**Ach, hłań afiara užo dakanana
Chrystusa Pana.**Hrešny narodzie, zalisia ślázami:
Naśaha Zbaŭcy nia budzie užo z nami.*

wyšeńnie, na katorym siadzieli najwaźniejšyja hości, a publika pierachodziła z adnych dźwiaraj, praz salu, u druhija. I woś hetaja pracesija hustoj masy liłasia i liłasia praz salu praz celych 3 hadziny. Tymčasam na chorach ihraŭ arhan. Pierašło hetakim sposabam narodu najmienš tysiać 7.

Eŭcharystyčny Kanhres.

5-XI wieraśnia pačatak Kanhresu. U Aŭstralii rańniaja wiasna, ciopła. Pahoda — pieršaj klasy! I naahu! u Sydneju pahoda bywaje dobraja; tut naličajuć 350 dzion u praciahu hodu pahodnych i soniečnych.

Najpierš pajaśnim, što heta jość Eŭcharystyčnyja Kanhresy. Ad XIX wieku ludzi wučonyja stali ŭładźywać swaje źjezdy: i tak bywali źjezdy dachtaroŭ, adwakataŭ, historykaŭ, filozafaŭ, inżynieraŭ i h. d. Koźnaja profesija na źjezdach robić swaje narady i pastanowy, kab lepšaja była karyść dla nawuki. Dyk woś ludzi pabožnyja, kataliki, abdumali rabić swaje źjezdy dziela supolnaha nabaženstwa; a

najbolš, kab addać publična čeść Najświaciejšamu Sakramentu. Najśw. Sakramant nazywa-jecca pa hrecku Eŭcharystyja, dyk i hetyja źjezdy stali nazywacca Eŭcharystyčnymi Kanhresami. Pieršy taki Kanhres adbyŭsia u 1881 hody, pośle što-hod, najčašciej u Francyi. Spacatku byli niewialikija, dyk biazbožniki nie žwiartali na ich uwahi, ale ad 1900 hodu stali mižnarodnymi Kanhresami. Woś heta nie padabałasia roznym heretykam i biazbožnikam. Adnak Eŭcharystyčnyja Kanhresy majuć metu tolki relihijnuju — pabožnaść i čeść dla Chrysta ŭ Najśw. Sakramencie. Samyja pawitańni zaju majuć mienšaje miesca: najwaźniejšaja sprawa dla sabraŭśychsia — heta jość spowiedź i Komunija swiataja. Adbywajuca nawuki ŭ roznym mowach, adoracyja ŭnočy, uračystyja nabaženstwy i samaja najbolšaja pracesija na zakančeńnie Kanhresu.

Pośle 1900 hodu wielmi wialiki byŭ Kanhres u Moguncii. Adnak nastupny u Montrealu (u Kanadzie) byŭ jašče bolšy. Tam nawo-

*Bolej nia ŭbačym baranka cichoha—
Chrystusa Boha.*

Adzinaccataja stacyja prypaminaje nam toje miesca, dzie Zbaŭca naš hwazdami da kryža byŭ prybity.

Wialiki bol adčuwaŭ Chrystus, kali tupyja irżawyja hwazdy prabiwajuć ruki i nohi Jaho.

Niawidomymi hwazdami, jakimi bolš baluča, jak žaleznymi, Zbaŭcu prybiwajem da kryža, jość hrachi našy.

Dapamaży-ż mnie, o dobry Jezu, uzbudzić u sercy maim žal tak ščyry i mocny, kab jon hwazdami bolu prabiŭ hrachi maje, usiu złošnaść maju, kab z Taboj razam ciarpieŭ ja i ŭčasnikam byŭ chwały Twajej!

St. XII.

*Jezus prybity, na kryży kanaje,
Maci pad kryžam staić čuć žywaja,
Sonca začmiła, skała aź trasiacca,
Zasłona rwiecca.*

*Nieba z ziamloju žalobu adziela,
Boha na kryży pry skonie žaleja;
A naša serca, čhacia Boha znaje: —
Žal nie prajmaje.*

Stacyja dwanaccataja prypaminaje nam toje miesca, dzie Zbaŭca naš na kryży ŭmiraje.

Kanaje Jezus na kryży siarod hreškikaŭ. Adny z ich — heta tyja, što na śmierć jaho prysudzili i prysud spoŭnili, a druhija wisiać z Im razam za prastupki swaje. Adnych i druhich Chrystus lubić i prosić Aŭca niabiesna-ha prabačeńnia dla ich: „Ojca, adpuści im, bo nia wiedajuć, što robiac“...

O, Zbaŭca moj najdaražejšy! wiedaju, što na prabačeńnie za hrachi maje nie zasłużyŭ ja, ale widziačy na kryży biezhraničnuju miłaść Twaju nawat da kataŭ Twaich, o skolki-ż radaści i nadziei ŭstupaje i ŭ maju dušu!

Ale čym-ža adplaču Tabie za henu dziu-

nuju miłaść Twaju? Jak ty, — prabaču ŭsim tym, što mianie abrazili i skryŭdzili. Dapamaży-ż mnie, o dobry Jezu!

St. XIII.

*Jezus skanaŭ ŭžo, panik haławoju,
Kab mieć nas hrešnych u niebie z saboju.
Našaŭ Zbaŭcu malima ślazami —*

*Zžalsia nad nami!
Jak źniali z kryža, tam Maci świataja
Z ciela Chrystusa ślaźmi kroŭ zmywaje.
Ach, pastarajsia, duša, hrachi zmyci,
Bolš nie brašyci!*

Stacyja trynaccataja prypaminaje nam toje miesca, dzie Zbaŭcu našaha, źniataha z kryža, Najświaciejšaja Jaho balesnaja Matka tuliła da serca swajho.

Najświaciejšaja Maryja Dziewa najdabrejšaja, najčulšaja z usich matak, a Syn jaje z usich synoŭ najhadniejšy miłaści.

Zrozumiełaja reč, što čula serca jaje, kali zimnoje ciela Syna swajho da siabie tuliła. Ale chto byŭ pryčynaj, o Matka balesnaja, bolu Twajho? Hrech moj, jaki da śmierci dawioŭ boskaha Twajho Syna.

O, Matka Najświaciejšaja, karalewa mučanikaŭ, zastupnictwam Swaim prad Boham, dapamaży mnie, kab ja dniom i nočaj kaiŭsia za hrachi swaje, jakija pryčynili Tabie hetulki boli i kab żyŭ z taboj ciapier i ŭ wiečnaści!

St. XIV.

*U hrob Chrystusa kładuć wučni ciela,
Ach, čyžo serca tak zakamianiela,
Kab razam z matkaj u takoj niadoli —
Nia płakać z bolu?*

*Płač, prasi Zbaŭcu, pakiń żywicio złoje
I ačyść serca, kab ciela światoje
Tam spačywała u im nazaŭsiody —
Biez pieraškody.*

Apošniaja Stacyja prypaminaje nam hrob,

učasničaŭ urad. Taksama pamysna byŭ zładžany taki Kanhres u Londynie 1909 hođu. Tam adnak heretyki nie dapuścili da pracesii z Najšw. Sakramentam. Dyk była arhanizawana pracesija biez Najšw. Sakramentu. U 1910 byŭ Kanhres u Madrycie (Hišpanija), a ŭ 1912 ŭ Wienie (Aŭstryja). Pracesii ŭ Wienie dumali nie rabić, bo liŭ praliŭny doždž. Ale car Franc. Jozef upiorsia. Dyk była pracesija i kataliki pakazali swaju stojkaść. Najświaciejšy Sakrament wieźli ŭ krytaj carskaj karecie. U 1913 hodzie byŭ Kanhres na wyspie Malcie, na Siarodziemnym mory. Tam učasničała anhielskaja flota. U 1914 hodzie byŭ astatni pierad wajnoju ŭ Lurd. Padčas wajny kanhresaŭ nia było. Pośle wajny kanhresy majuć adbywacca praz 2 hady. Najbolš wiedamyja byli u 1924 ŭ Amsterdamie (Holandyja). U 1926 hadzie ŭ Čycho (Ameryka) i apošni u 1928 u Sydneju (Aŭstralija).

Usie narody zabiahajuć napierad, kab za-

prasić Eŭcharystyčny Kanhres da siabie. Nastupny adbudziecca u 1930 hodzie u Kartaginie (Afryka). Tam jakraz padpadaŭ inšaje wializarnaja ŭračystaść — heta wialiki jubilej św. Aŭhustyna, ad katoraha śmierci pierajšlo 1500 hadoŭ. Św. Aŭhustyn, Doktor Kaścioła, byŭ biskupam u horadzie Hipponie, blizka Kartaginy. Dalej kandydujuć Irlandcy, katoryja zaprasili Kanhres na 1932 hođ; dalej Wuhry u Budapešt — na 1934 hođ; dalej — Buenoj-Ajres u Arhientynie — na 1936 hođ; a dalej, зда-jecca, budzie ŭ Waršawie — na 1938 hođ.

I woś 5-ha wieraśnia a hadz. 3-aj pośle paŭdnaj pracesija ad katedralnaj školy (ahramadny budynak na 5 pawierchaŭ) da katedry. U katedry byŭ pračynany list ad Papieža pałacinie i paanhielsku ab adčynieńni Kanhresu. Pośle z ambonii pramowiŭ Kardynał. Kanhres raspačaŭsia. Radyjo pieraniesła pramowy na świet. U Rymie była tahdy 7-aja hadzina rani-cy. Adpiajali „Veni Creator“. Najświaciejšy

u jakim pachawana Najświaciejšaje Ciela Chrystowa.

Sumam praniata było serca Jana, Nikodema, Jozefa z Arymatei, a tak-ža Maryi Mahdaleny i inšych žančyn šwiatych, ale najbojš baleła serca Matki Boskaj, kali Ciela Chrystusa ũ hrob pałažyli. Usie hetyja blizkija Chrystu asoby hlybokuju ũ hrobie addali Jamu češč i swaje sercy Jamu afiarawali, kab i ũ ich Zbaŭca supačyŭ.

O, Jezu Najlitaściušy! Heta z miłaści da mianie adbyŭ Ty swaju kryžowu darohu. Sardečna słaŭlu Ciabie zložanaha pa śmierci ũ hrobie i prahnu takža mieć Ciabie ũ swaim sercy, kab z Taboj zaŭsiody byŭ u jednaści i, adbyuŭsy hetu kryžowuju darohu, paŭstaŭ da łaski, u jej wytrywaŭ i ũ jej pamior.

O Jezu najdaražejšy! Praz zasluhi Twajej šwiatoj muki, jakuju razwažaŭ ja, malu Ciabie, kab apošniaj pażywaj majej byŭ Najśw. Sakrament, apošnimi sławami maimi — Jezus i Maryja, kab umiraŭ ja z żywoj da Ciabie Wieraj, Nadziejaj i Miłaścij i kab żyŭ u wiečnaści dla Ciabie i z Taboj! Amen.

Skončyŭsy Darohu Kryža haworycca, abo pajecca:

Pamažy mnie, kab Ciabie, Dziewa Najświaciejšaja, hodna chwaliŭ ja.

Daj mnie adwaŭ procie maich worahaŭ.

MALIMOSIA:

Daj nam słabym, o Boža litaściwy, kab my, što ũspaminajem šwiatuju Matku Boskuju, jaje padmohaj paŭstali z hrachoŭ našych. Praz Chrysta Pana našaha.

Synu swajmu ũłasnamu Boh nie prabačyŭ.

Ale za nas usich afiarawaŭ Jaŭo.

MALIMOSIA:

Prosim Ciabie, Boža, uzhlaŭ łaskawa na słuh Twaich hrešnych, za katorych Zbaŭca naš Jezus Chrystus pamior śmierciaj kryžowaj, što z Taboj żywie i waładaje u jednaści św. Duch, Boh na wieki wiekaŭ. Amen.

Sakrament byŭ atkryty padčas usiaho Kanhresu. Nazaŭtra nabaženstwa pačalosia wielmi rana. Uwajści ũ katedru možna było tolki za biletami. U Aŭstralii jošč 2 tysiačy parafijaŭ; kožnaja parafija prysłała pa 2 delehataŭ; dyk, značyć, samych delehataŭ było 4 tysiačy. U hety dzień sumu adprawiŭ biskup Heilen, katory jošč prezesam mižnarodnaha kamitetu dla Eucharystyčnych Kanhresaŭ. Kielich dla ũračystaj imšy prysłaŭ papiež; kielich hety, wielmi artystyčnaj raboty, naha siarebranaja, sama čara — załataja, — papiež padarawaŭ dla Sydnejskaj katedry. Pośle paŭdnia kataliki padzialilisia na narodnyja sekcii, u asobnych kaściołach i budyndkach adbywalisia nawuki dla asobnych narodaŭ — anhličan, francuzaŭ, italjancaŭ i h. d. Dla ksiandzoŭ byŭ dadzienny budyndak asobny, hdzie adbywalisia narady i nawuki pałacinie. Uleżla tudy trochi robotnikaŭ irlandcaŭ, katoryja wielmi dziwilisia, što nia mohuć zrazumieć nawuki... „Pa jakomu, kaža, tut haworycca?“

Z relihijna-kaścielnaha žyćcia.

Komunija 11.000 francuskich studentaŭ.

Siabry francuskaj federacyi katalickich studentaŭ likam 11.000 19 sakawika ũ rožnych miastoch Francyi prystupili da supolnaj św. Komunii, lučačysia ducham z św. Ajcom i prosiačy Boha za prašledawanych za wieru u Rasiei.

Swajo robiać.

Kamunisty, nia hledziačy, što niadaŭna paŭstanawili, kab nie prašledawać ludziej za wieru, užo rychtujucca da biazbožnych wystupieńniaŭ na wialikdzień. Jany, jak zaŭsiody, haworać adno, a robiać druhoje.

Adznačeńnie niamieckich palitykaŭ.

Adznačany papieskimi naharodami tyja niamieckija palityki, jakija pryčynilisia da sprawy padpisańnia konkordatu miž Prusijaj i Watykanam. Miž inšymi dr. Marks, byŭsy niamiecki kancler, atrymaŭ wialiki kryž ordera Piusa.

Supolny front.

Haława protestaŭ u Nju-Jorku dr. Manning u wadnych z kazańniaŭ swaich zajawiŭ, što dziela abarony ad biazbožnaści, jakaja napiraje z Rasiei, treba stwaryć supolny front katalicka-protestanski.

Malitwa Mac Donalda.

Francuskaja hazeta „La Croix“ pamiaściła fotohrafiju, jak anhielski staršynia ministraŭ molicca prad raspačaćciem jady. Hetak adnosić da Boha prawadyr anhielskaj partyi pracy i adnačasna ciapierašni haława anhielskaha ũradu.



U tym samym dniu — a było heta ũ čaćwier 6-ha wierašnia — a hadzinie 8-aj wiečaram adbywalasia ũračystaje nabaženstwa dla mužčyn. Jošč u Sydneju zbudawany džwie (zlučanyja) šopy, na 8 tysiać i na 5 tysiać siedziačych miascoŭ. Pa siaredzinie ahramadnaja arena. Siedziačyja miascy ũznosiacca amfiteatralna, jak časam možna widzieć u wialikich haradzkih cyrkach. Skolki było ũsich ludziej, skazać trudna. ũsia arena i laŭki zaniaty, dyk musić było tysiać 80 da 100. Biskup Dogerti z Irlandyi skazaŭ nawuku ab adnosinach mužčynaŭ da relihii, bo byli tut sabrany tolki samyja mužčyny. Pośle kazańnia pijaŭ toj słaŭny chor z 400-u śpiewakoŭ.

(d. b.)

KOŽNY KSIONDZ U NAŠYM KRAI PAWI-
NIEN ČYTAĆ „CHRYŚCIJANSKUJU DUMKU“.

Z hramadzka-palityčnaha żyćcia.

Św. Ajciec i bieżancy z SSRR.

Z pryčyny prymusowaj kamuny i praśledawańnia religii, mnohija sawieckija hramadzianie ŭciačajuć u Polšč. Woś-ža św. Ajciec padaŭ dawiedama polskaha ŭradu i hramadzianstwa, što jon takža hatoŭ pamahcy henym niaščasnym.

Mižnarodny kanhres katalickich partyjaŭ palityčnych.

U lipni siol. h. u Antwerpii maje adbycca kanhres palityčnych katalickich partyjaŭ. Učaćsie ŭ kanhresie prymuć: niemcy, halandcy, belhijcy, austryjaki, hišpancy, francuzy, čechi i sławaki.

Katalickaja presa ŭ Chinach.

U Pekinie, chinskaj stalicy, wychodzie ad niekatoraha času ŭ chinskaj mowie katalickaja štodziennaja časopiś „Ichepao.“

Karol Šwecyi ŭ św. Ajca.

Niadaŭna karol Šwecyi adwiedaŭ św. Ajca, jaki pryniaŭ jaho pawodle ŭračystaha ceremonjału. Aŭdyencyja trywała 20 min.

Nowy ŭrad u Polščy.

Urad Bartla padaŭsia ŭ adstaŭku. Nowy ŭrad prezident daručyŭ stwaryć marš. senatu Šymanskamu. Urad dahetul nia stworany.

Anhielskaja partyja pracy i katalickija školy.

Anhielskija kataliki damahajucca ad uradu, kab školy katalickija mieli takija prawy, jak i školy anhliskanskija. Hetkija damahańni anhielskich katalikoŭ padtrymliwajuć takža i pradstaŭniki anhielskaj partyi pracy.

Listy z wioski.

w. Pobień, Wil.-Trockaha paw. Biednaja naša bielaruskaja wiosacka materjalna, biednaja i duchowa. Ciażkija warunki żyćcia kidajuć ludziej u rospač. A najbołš cierpieć moładź, pradusim dziaŭčaty, jakija kidajuć rodnyja chaty i jduć na służbu pieraważna ŭ miesta. Tam jany pakidajuć swaju mowu, swaje dobryja zwyčaj i častazychodzjać na maralnaje biezdarozža.

Naša wioska maje aź dwa takija sumnyja zdareńni. Z hetaha starejšaje naša hramadzianstwa pawinna nawučycca, jak treba hadawać dziaciej i moładź ahułam. Dzieci, jak padrastuć, zdabywajuć dalejšaje ŭzhadawańnie ŭ škole, ale szkoła ŭ čužoju mowie mała warta. Wot-ža my ŭsie pawinny damahacca školy rodnej bielaruskaj. Tolki szkoła rodnaja sapraŭdy nawuča i ŭzhaduje. Majem šmat prykładaŭ, jak našy dzieci chodzjać u polskija školy pa kolki hadoŭ i susim mała čaho nawučajucca.

Mała takža naš narod aświečany i ŭ reli-

Wilenskija nawiny.

Nabaženstwy za praśledawanych za wieru ŭ Rasiei ŭ Wilni, a tak-ža i pa ŭsiej Wilenskaj dyeczeii adbylisia 16 het. mies.

a. prałat Kunicki iz Lwowa, pasoł Sojmu, 8 het. mies. prybyŭ u Wilniu na akademiju ŭ čeść ukrainskaha paety Tarasa Šewčenki, ładžanaj studentami ŭkraincami, adwiedaŭ tak-ža bielarusaŭ i 9 het. miesiaca ŭ nia dzielu ŭ kaść. św. Mikalaja adprawiaŭ św. Imšu pawodle hreka-kat. abrađu i skazaŭ kazańnie pa ŭkrainsku.

12-ya ŭhodki abwieščańnia Niezaležnaści Bielarusi, jak wiadama, prypadajuć 25 sakawika. Dzień hety bielarusy ŭwiatkujuć duža ŭračysta. Prahrama sioletniaha ŭwiatkawańnia nastupnaja: a 10 h. ran. nabaženstwa ŭ kaściele św. Mikalaja, a h. 11 — nabažen. u Piatnickaj carkwie, a h. 12 akademija ŭ himnazii dla wučniaŭ i a h. 6 wieč. ŭračystaja akademija ŭ sali kupieckaj.

Biezrobotnych u Wilni za apošnja dwa tydny naličali 4327 čalawiek. Biezroboćcie niaznačna pačynaje žmianšacca.

Roznyja cikawaści.


Palot na miesiac. U m. Redort, u Italjanskich Alpach, u skorym časie amerykanski wučony Darwin Lajon zrobie probu nowaj uzryučaj ciecy, pry pomačy jakoj jon budzie prabawać puścić u mižplanetarnyja prastory try rakiety z aparatam, pry pomačy jakoha henaja cieč na rakietach budzie zaharacca. Lajon užo pracuje nad hetym bołš dziesiaci hadoŭ. Kali proba budzie ŭdačnaja, Lajon prystupie da budowy rakiety dla pasylki jaje na miesiac. Na rakiecie henaj budzie uzryučaj ciecy 800 funtaŭ. Woś-ža na takoj rakiecie z wialikim zapasam henaj asabliwaj ciecy Lajon dumaje dabracca aź da miesiaca. Peŭnie, heta jšče tolki sny, ale być moža, što z ich duch čalawiecy zrobie sapraŭdašč.

„Čornaja niebiašpieka“. U Amerycy duža pamysna raźwiwajeccia i ŭzrastaje na sile čornaja rasa. Amerykanskija wučonyja dakazwajuć, što za apošnja hady nijakaja inšaja rasa ludziej nie zrabiła takoha postupu, jak čornaja i što ŭwažać čornych za mienš wartych, jak bielyja, niama nijakaj padstawy. Hetak-ža wuča i Chrystus.

Za apošnja 60 hadoŭ lik čornych ludziej u Amerycy pawialičyŭsia na 6 milionaŭ, a ahułnaja majemaść pawialičyłasia ŭ sto разоў: z 20 milionaŭ na dwa miljardy dalarau. Niahramatnych tam siarod čornych jość tolki 10 proc., hadowuja wydatki na aświetu stanowiać 38 milionaŭ dalarau.

Aprača hetaha čornyja ŭ Amerycy majuć 47 tysiać kaściolaŭ, a kaścielnaja majemaść kaštuje 100 milionaŭ dalarau.

Hetaha ŭsiaho dasiahnuli i čornyja ŭ Amerycy tolki za 60 hadoŭ, znosiacy praśled. ždziek i panižeńnie. Dyk ničoha dziŭnaha, što amerykancy pahawarywajuć ab „čornaj niebiašpiecy“. Ale sapraŭdy hutarka tut pawinna być nie ab niebiašpiecy, ale ab wyšejšaj chryścijanskaj sprawiadliwaści, jakoj wuča ludziej Boh praz Syna swajho Chrystusa.



hii, bo polskich nawuk i kazańniaŭ jon rozumieje niamnoha. Jakža bylab karysnej dla nas, u nawučańni nas religii, naša rodnaja bielaruskaja mowa! Ale ŭsio da lepšaha. Daść Boh — zahlanie sonca i ŭ naša wakonca!...

W. Pabinski.

Hutarki ab haspadarcy.

Nie apuskajmo ruk.

Dla haspadaroŭ ziemlarobaŭ, jak usie dobra wiedajem, stwaryłasia duža ciażkoje pałażeńnie, bo, jak nikoli, upali ceny na ziemlarobskija pradukty. Z takohia trudnaha pałażeńnia treba adnak šukać vychadu, a vychad hety znajduć tyja, jakija zamiest z biady apuščać ruki, pojduć u haławu pa rozum i pakapajucca tam dobra.

Woś-ža rozum nam kaža, kali zboža nastolki staniela, što nie aplačwaje nawat koštaŭ pałożanych na jaho pradukcyju, dyk treba jaho sieić stolki, skolki hetaha wymahajuć našy damowyja patreby, a ũsiu swaju ũwahu, pakul rynek zbażowy nia źmienicca, źwiarnuć całkom na što inšaje.

Woś-ža pradusim, kali z wiasnoj ubačym dzie błahoje żyta, dyk treba jaho zharać i zasieić miasankami, abo čym inšym, što moža służyć pošaram. Takža sama zamiest aŭsa, jaki takža siańnia sieić badaj što nie aplačwajecca, treba lepš sieić pošarnych raścinaŭ, kab dobra hadawać żywy inwentar, asabliwa karoŭ i šwiniej.

Praŭda, na małočnyja pradukty ceny takža nia nadta wažnyja, ale ũsiož wyšejšyja, jak na żyta, a šwinoje miasa ciapier aplačwajecca susim dobra.

Zaŭsiody, asabliwa-ž u ciażkich dla haspadara rynačnych warunkach, treba takža być aščiarożnym z kuplaj štučnych hnajoŭ, kab nia kupić jakoj dreni i nie zmarnawać apošniaha hroša. Kuplać hnai tolki wyprabawanyja i adpawiednyja da hruntu.

Nie naleža takža siańnia nabirać bolšych pazyčak, kali warunki takoj ciażkija, bo takija pazyki zamiest pamahčy biadzie, pawialičać jaje.

Urešcie-ž, u takija ciażkija dla haspadara časiny, treba źwiarnuć asabliwuju ũwahu ahułam na aščadnaść. Mienš pačastunkaŭ, mienš harelki!

Słowam, kali budziem haspadaryć razumna, pracawać wytrywała, nie apuskajučy ruk, i żyć jak Boh pryказаŭ, majučy chleba, pierażywiom hety ciażki haspadarski čas, nie zmarnujem haspadarki i dačakajem časaŭ lepšych.

Stary Haspadar.

W. A.

JAK HANULA ŽBIRAŁASIA U ARHIENTYNU.

(Praciah, hl. Nr. 5 „Chr. D.”)

Zaŭtra rana jznoŭ za dzieła

Hanna šustra zaŭziałasia:

Syn Paŭluk, dačka Michasia

Latuć z matkaj ũ tuju hminu.

(Syn adziety za dziaŭčynu).

Baba siańnia wiesialejša.

Nieba tož było jaśniejša:

Ŭžo minulašia niahoda,

Zašmiajałasia pahoda.

Chmarki świetłyja, pryhoży,
Jak jahniatki, dziecki boży,
Ŭ niebie sinieńkim pasucca:

Tut radočkam wałakucca,

Tam wun źbilisia u kučy,

Tworać ŭžo wialiki tučy.

A paradak sonca tworyć:

Wot, zdajecca, zahaworyć,

Ŭsim u wočy zahladaje:

Twar pakaža, to schawaje...

Chmary množacca biaz konca,

Až saŭsim zakryli sonca.

Chto adziety biednawata,

Było kryšku zimnawata.

Dyk, śpiašajučy, časami

Dzieci siorbajuć nasami.

Ŭžo zabyta ũsio daŭniejša:

I „Paŭlina“ charašejša.

Jak na dziećtak pahladziela,

Hanna ũsia raspramianiela.

A dakument dobry majel!

Ŭ rukach jaho ściskaje...

Treci raz pryjšła u hminu.

Pryhraziła dačce, synu,

Kab maŭčali. Kaža: „Cicha

Ŭ hminie budźcie, kab was lichal!

Kab nia wyjšła što jakoje“.

Sama-ž krepka pomnić toje,

„Abłakat“ što byŭ skazaŭšy:

Kaža: „Strach uwieš prahnaŭšy,

Ty da wojta pryčapisia —

Płać, prasi, nie adstupisia:

Jak prystanieš ty smałoju,

Abo pjaŭkaju lichaju —

Musić dać tabie papjery,

Jak nia wykinie za dźwiery!

—o—

Baba ũ hminu uwachodzić;

Płać wialiki tut zawodzić;

Dočki stali pamahaci:

Kryk zrabili ũ celaj chacie.

Pośle wojtu buch u nohil!

Wojt — čynoŭnik duža srohi,

Ale tutka nia strymaŭsia —

Ŭziaŭ i krepka zašmiajaŭsia.

Pośle kaža: Stań na nohi,

I nia peckaj mnie padłohil!

„Ach, panok, ratuj, bo zhinu:

Puści nas u Arhientynul“

„A ty metryki pryniesła?“

Storaž tut padaŭ joj kresła.

Baba sieła, raźwiazala

Chustku, metryki dastała:

„Jość, panočku, jość, a jak-ža!

Dočki, syna, maja tak-ža“.

„Jak-to, kažaš, iznoŭ „syna“?

Jon učora byŭ dziaŭčyna!“

„Ach, panok moj, ja zmaniła“...

Jazyk baba prykusiła,

Krapčej serca stała bicca.

Ale wojt pačaŭ swaryccca:

„Treci dzień mianie ty zwodziš,

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielaruskaja Drukarnia im. Fr. Skaryny, Wilnia, Zawalnaja wul. 6—10.

Niešta, kaža, mnie harodziš,
A ūsio heta musić łharstwa —
Niama praŭdy na łakarstwa.“
Pośle kliča wojt druhoha,
Ŭ akularach, maładoha;
Jamu kaža: „Proša, pana,
Heta metryka skrabana“.

Tut-ža wojt jak raschadziŭsia,
Jak na babu nawaliŭsia,
K' telefonu jak padskoča,
Krucic, zwonic, štoś bałboča...
Aż zdrantwieła biedna baba:
Ŭ wačoch ciomna, samoj słaba,
Tut jašče prychodziać franty,
Dwa strašny palicyjanty;
Babu biednuju tarmosiać,
Ŭžo sieści nie paprosiać;
Sami sieli, kryčać, pišuć,
Aż sa złoŭzi leđźwie dyšuć.

Baba mała što ŭžo čuje,
Tolki Bohu achwiaruje
Swajo hora, ździeki, ŭali,
Pratakoły, što pisali;
Swaich dzietak, swaju dolu.
Ŭsio zhubiła tut. I wolu
Zabiaruć, jaje pasadziać
Tyja, što papieru hadziać.
Tyja šelmy, usie pisaki
Brešuć, zlyja, jak sabaki.
A što kažuć, čaho chočuć,
Woŭk ich znaje? A bałbočuć,
Jak naniaty. — Dumki rwucca,
Jak paŭcina, wałakucca...
Hanna dumać pierastała,
Jak urytaja stajała
I nia widziela ničoha —
Ani wojta wielmi złoha,
Ani tych palicyjantaŭ,
Tych panoŭ, wialikich frantaŭ...

—o—

A Paŭluk — jon byŭ „Paŭlina“ —

Dryżyc, biedny, jak asina:
Z taho strachu, siarod sali,
J kruhom jaho kryčali,
Raźwiazalaś pajaśnica —
Bach! zwaliłasia spadnica.
Tut kabiety, tut muŭčyny
Pryčapiliś da „Paŭliny“,
I jak stali rahataci,
Ciahać chłopca pa toj chacie!
Wojt z palicyjaj śmiajecca —
Chłopcuz niet kudy padziecca...

A toj błażan biez maniški,
Što trymaŭ wialiki kniŭki,
Pisaŭ niejkija papiery,
Raźsmiajaŭšysia biaz miery,
Za roh kiŭkni začapiŭsia,
Kniŭzak ŭmūt z stała zwaliŭsia:
Kwity plasnuli, atramant...

Wojt, jak zhledziŭ, zrabieŭ lamant:

„Ach, to sprawa jesteś waŭna!“

Jak na kiniecca na błażna,

Bo jakraz byli zality
Niejki duŭa waŭny kwity...
Ŭsio źmiašałasia, splaloŭsia,
Najbolš babie dastałasia.
Wojt zajeŭsia krepka duŭa:
Klaŭ jaje, dziaciej i muŭa;
Klaŭ daloku Arhientynu
I Michasiu i „Paŭlinu“,
Što stajała biez spadnicy,
Biely tolki nahawicy
Na sabie, jak treba, mieła:
A spadnicy nie chacieła
Brać u ruki...

Wojt biaz miery
Razŭławaŭsia. Babu ŭ dźwiery
Pichnuŭ, kryknuŭ: „Won zaraza!
Kab naha twaja ni razu
Bolš siudy nie zabłudziła!
Ciabie licha tut nasiła!“...
Jak widać, ma-być, nia skora
Hanna wyjedzie za mora.

—o—

A Paŭluk, choć byŭ hałodny,
Ciapier čuŭsia jon swabodny —
Ŭ swajej muŭčynskaj modzie
Chadyrom pa wiosce chodziel...
Kab jaho azalacili,
Jon uŭo ad hetaj chwili
Za nijaki skarby świetu,
Nie adzieniecca ŭ kabietu!
Tak prad wioskaj pabaŭyŭsia,
Čuć u zakład nie pabiŭsia.

A što z matkaj?

Chto-ŭ jaje znajel

Musić metryki šukaje.

Kaniec.

Žarty.

Čaho pišćyc.

Šaścihadowy Michaś uhladajecca na prachodzjačy
ciahnik i pačuŭšy świst mašyny, pytaje matki:

— Mama, čamu hena mašyna tak pišćyc?

— Ach, ty durań, i hetaha nia wiedaješ! Tamu, što
jej ciazka. Kab tabie skazali hetki ciazar ciahnuć, dyk ty
nia hetak zapišćebył..

Testament.

Ciazka chwory stary haspadar, čujučy, što śmierć
nie zaharami, robić testament.

— Heny kawalak ziamli za sienaŭcałaj budzie An-
tosiu...

— Moŭa lepš bylo-b, kab Marysi prarywaje ŭonka.

— Kaŭu, što Antosiul Marysi budzie sienaŭcał.

— A moŭa lepš bylo b, kab sienaŭcał Zoŭcy — uz-
noŭ prarywaje ŭonka.

— Skazaŭ, što Marysi, dyk i Marysi! Zoŭcy heny
kawalak za horkaj.

— A moŭa lepš bylo-b, kab hena, što za horkaj
Michalku — dalej prarywaje ŭonka.

A zhiń ty, prapadzi — kryčyc aburany haspa-
dar na ŭonku — chto-ŭ tut umiraje — ja, ci ty?..

Redkaja akazija!

Biełaruskaja Kniharnia PAHONIA

(WILINIA, Ludwisarskaja Nr. 1)

nižejpadanych cikawych i wažnych knih 20-cioch aŭtaraŭ pradaje pa niabywała tannaj canie:

Nr.	Aŭtar i nazoŭ knihi	stałaja cana	znižk. cana	Nr.	Aŭtar i nazoŭ knihi	stałaja cana	znižk. cana
1	Андэрсэн Г.—Хр. — Казкі. Кніжыца гэтых казак мае шырокую славу. Дужа важная асабліва для нашай моладзі	1,20	0,60	10	Лункевіч В. Закон жыцця сярод жывёл і расьцін. Кніжыца зьмяшчае ў даступнай форме навуковыя весткі з жыцця жывёлы і расьціны.	0,90	0,45
2	Bobič I. Ks. dr. —Niadzielešnja Ewanhielii i Nawuki (3 častki). Knižka karysnaja dla našaha duchawienstwa, jak padručnik biełaruskich kazańniaŭ, a tak-ža i dla narodu, jak nabožnaje šwiatočnaje čytańnie.	3,00	1,00	11	Малышэў Н. — Фізыолёгія і анатомія чалавека. Кніга гэта аб жыцці і будове арганізму чалавека можа служыць падручнікам школьным, а такжа кнігай для саманавучання. Кніга багата ілюстравана	2,75	1,25
3	Додэ Альфонс — Сакрэт дзядзькі Карніля і іншыя францускія творы ў перакладах. Прыгожыя і цікавыя апавяданьні.	0,30	0,15	12	Rešec I. ks. dr. — Z historyi apolohietyki chryścijanskaj. Karysnaja dla ŭsich tych, chto choča bliżej raznać relihiju ahałam, a pradusim chryścijanskuju.	0,80	0,40
4	Дуж-Душэўскі К. і Ластоўскі В. — Слоўнік геаметрычных і трыганаметрычных тэрмінаў і сказаў. (Расейска-беларускі і беларуска-расейскі). Дужа карысны для беларускіх вучняў і студэнтаў.	2,00	0,50	13	Stankiewicz St. — Śmiech nia hrech. Duža cikawija wieršy — žarty.	0,65	0,40
5	Dwornik Fr. dr. — Życio św. Wacława. Kniżyca napisana cikawa, pryhoža wydana i bahata ilustrowana.	1,00	0,50	14	Сцэнічныя творы: а) Боты б) Мікітаў лапаць в) Пакой у наймы г) Чорт і баба.	1,20	0,60
6	Грышкевіч Фр. — Веснавыя мэлёды. Зборнік вершаў.	1,00	0,50	15	Віппэр Р. праф. — Новая Гісторыя.	2,50	1,00
7	Колас Якуб—Сымон Музыка. Нязвычайна прыгожая паэма, твор вялікага беларускага паэта, прызначаная для беларускай моладзі. Кніжка гэта павінна знайсціся ў кожнай беларускай сялянскай хаце.	2,80	1,25	16	Віппэр Р. праф. — Навейшая Гісторыя. Абедзве гісторыі Віппэра годныя для школы і для саманавучання.	3,20	1,00
8	Ластоўскі В. — Расійска-Крыўскі (беларускі) слоўнік. Хто хоча грунтоўна знаць беларускую мову — слоўнік гэты мусіць мець. Слоўнік гэты найлепшы і найпаўнейшы з усіх дагэтуль вышаўшых беларускіх слоўнікаў. Кніга мае 832 стр.	15,00	5,00	17	Сьпявак Блэндэль, з англійскай мовы перакл. В. Л. Прыгожае апавяданьне.	0,20	0,20
6	Ластоўскі В. — Гісторыя беларускай (крыўскай) кнігі. Вялізарная гэта кніга на 776 стр. дае нам апісаньне, прыклады і ілюстрацыі беларускіх кніг ад X-га да пачатку XIX ст. Кнігу гэту павінен мець кожны беларускі інтэлігент.	45,00	15,00	18	Зеленскі В. — Ботаніка. Кніжку гэту павінен мець кожны, хто жадае пазнаць цікавае жыццё расьцін. Кніга шмат мае ілюстрацыяў	4,75	1,50
				19	З роднае нівы. Зборнік прыгожага пісьменства, папулярнае веды, інфармацыяў аб грамадскім жыцці і ўстановах. Кніжка багата ілюстравана.	1,00	0,50
				20	Stankiewicz Ad. Ks. — Rodnaja mowa ŭ światyniach. Historyčny narys ab užywańni ŭ kaściele biełaruskaj mowy. Kniżyca padaje cikawija fakty, napisana даступна, bahata ilustrowana.	1,50	1,00

Hramadzianie! Wyšejaznačanych duža tannych, cikawych i karyсных biełaruskich knih kniharnia „Pahonia“ мае lik ahrańičany, dzieła hetaha kožny pawinien pašpiašucca z kuplaj ich. Zakazy dla prawincyi wysylajucca poštaj pa atrymańni ŭsiej wartaści zakazaŭ, abo nakładnoj plătaj (za pabraniem) pa atrymańni treciaj časťki wartaści zakazu.

Biełaruskaja Kniharnia „PAHONIA“
Wilno, Ludwisarska 1.